

eul_wid: umi-ah

Ἀνώνυμοι Ἱατρικοί · Medical Writers Anonymous

On the Nature of Twelve Months

Περὶ Φύσεως Δώδεκα Μηνῶν

Period: Ὀψιμαρχία Late Antique
Dialect: Κοινή τεχνική Technical Koine
Domain: Ἱατρική Medicine
Format: Πραγματεία Treatise

- τ 1 ΑΝΩΝΥΜΟΥ ΠΕΡΙ ΤΩΝ ΔΩΔΕΚΑ ΜΗΝΩΝ ΤΟΥ ΕΝΙΑΥΤΟΥ ΟΠΟΙΑΙΣ ΔΕΙ ΧΡΗΣΘΑΙ ΤΡΟΦΑΙΣ ΕΝ
ΕΚΑΣΤΩΙ ΑΥΤΩΝ ΚΑΙ ΑΠΟ ΠΟΙΩΝ ΑΠΕΧΕΣΘΑΙ. Μηνὶ Σεπτεμβρίῳ. ^[5]
- 1 1 Ἐν τούτῳ τῷ μηνὶ ἀρμόζει γαλακτοτροφεῖν καὶ γαλακτοποτεῖν· ἐκ δὲ τῶν κρεῶν ὄρνιθας
ἐσθίειν. καὶ πρόβεια, καὶ περιστεράς, καὶ νήσας καὶ τρωγλίτας, ὄρτυγας καὶ λακτέντα ὅπτα ζῦν
ὀξυμέλιτι ἐσθίειν. Ἐκ δὲ τῶν ἰχθύων, λαμβάνειν πάντας τοὺς τρυφεροὺς καὶ πετράιους καὶ
μαλακοσάρκους, καὶ κεφάλους, καὶ πάντα τὰ ἀλέπιδας.
- 1 3 Ἐκ δὲ τῶν ὀσπρίων, κυάμων καὶ φακῆς ἀπέχεσθαι, τὰ δὲ λοιπὰ ἐσθίειν. Ἐκ δὲ τῶν λαχάνων,
κράμβης, γογγύλης καὶ ἐλαιῶν μαυρῶν ἀπέχεσθαι.
- 1 4 Δριμυφαγίαις δὲ χρᾶσθαι μερικῶς, οἶον ῥέπανον, σίναπι, πέπερι, κιννάμωμον καὶ στάχος. Ἐκ
δὲ τῶν ὀπωρῶν, σταφυλὰς καὶ ἀπίδια καὶ δαμασκηνὰ λευκὰ καὶ μῆλα, καὶ ῥοδάκινα, καὶ
πεπόνιον, καὶ τὰ ὅμοια τούτων.
- 1 5 Καὶ οἶνους πίνειν ἀψινθοκράεις καὶ ἀψινθάτους. Λουτρὰ ὀκτώ· σμήγματα δὲ κεφαλῆς, κιμῶλια
μετὰ ὄξους, καὶ ἔλαια ῥοδάκινα, ἕως κδ'.
- 1 6 Καὶ συνουσιάζειν. Χρίσμα δὲ κοινὸν ποιεῖν. Μηνὶ Ὀκτωβρίῳ.
- 2 1 Ἀρμόζει δριμυφαγίαις πάσαις χρᾶσθαι, πρὸ πάντων δὲ πράσα ἐσθίειν ἐφθὰ καὶ ὠμά. Καὶ τὸ
ζέμα πίνειν. Καὶ σκόροδα ἐφθὰ, καρκευτὰ, οἶον στάχος, πέπερι, κιννάμωμον, καρυόφυλλον,
καὶ ταῦτα διὰ τῶν ἀρωμάτων ἐσθίειν. Ἐκ δὲ τῶν κρεῶν, πρόβεια καὶ ὀρνίθεια καὶ
περιστερόπουλα, καὶ χῆνας, καὶ ὄρτυγομήτρας, καὶ λακτέντα ἐσθίειν, νήσας τε καὶ φάσσας,
καὶ τρυγόνας καὶ πέρδικας. ^[5]
- 2 2 Βόεια δὲ καὶ ἐλάφια καὶ πλατὺν καὶ συάγρους καὶ λαγῶν ἀπέχεσθαι χρή. Ἐκ δὲ τῶν ἰχθύων,
κεφάλους καὶ μίχλας, καὶ πάντα τὰ ἀλέπιδας μὴ ἐσθίειν, τὰ δ' ἄλλα πάντα. ^[5]
- 2 4 Ἐκ δὲ τῶν ὀσπρίων, κυάμους καὶ φακῆς καὶ λαθύρων ἀπέχεσθαι· τὰ δὲ λοιπὰ ἐσθίειν, καὶ
ἀσπαράγους πάντας καὶ ἀμανίτας λευκοὺς. Ἐκ δὲ τῶν ὀπωρῶν, σταφυλὰς ἄσπρας, ἀπιούς τοὺς
ἀκμάσαντας, καὶ μῆλα τὰ γλυκέα, σῦκα δὲ ἄσπρα, ῥοδάκινα περσικά, καὶ φοίνικας καὶ ροιάς,
καὶ μηλοκυδῶνια ἐσθίειν.
- 2 6 Ἐκ δὲ τῶν ξηρῶν ἀπάντων τῶν ὀπωρῶν, πιστάκια, κάρυα τὰ βασιλικά, καὶ ἀμύγδαλα, καὶ
κουκουνάρια, καὶ λεπτοκάρυα ἐσθίειν. Οἶνους δὲ λεπτοὺς καὶ ἐλαιοχρώους πίνειν καὶ
ἀψινθάτους.

- ^{2 7} Λουτρὰ ὀκτώ. Καὶ ἀφροδισιάζειν. Καὶ χρίεσθαι ἅπαξ. καὶ σμήχεσθαι, ὡς εἴρηται. Μηνὶ Νοεμβρίῳ.
- ^{3 1} Ἀρμόζει εἰς λουτρὰ μὴ λούεσθαι, μηδὲ χρίεσθαι· εἰ δὲ καὶ συμβῇ, δύο λουτρὰ καὶ μόνα δεῖ. Ἐκ δὲ τῶν κρεῶν, μὴ ἐσθίειν ἐλάφους, καὶ βόεια, καὶ δορκάδας, καὶ λαγῶν, καὶ συάγρους, καὶ ἀγριοαἶγας· τὰ δὲ λοιπὰ κρέα ἐν πετεινοῖς ἐσθίειν ψαχνὰ καὶ λίαν δίεφθα καὶ καρυκευτά· καὶ λακτέντα τὰ μικρά. ^[5]
- ^{3 3} Ἐκ δὲ τῶν ἰχθύων, πάντας ἐσθίειν, πλὴν τῶν ὑγροτέρων, καὶ κίχλας καὶ κωβιούς, καὶ πάντα τὰ ἀλέπιδα, καθὼς προλέλεκται ἐν τῷ ὀκτωβρίῳ. Τοῖς δὲ δριμέσι χρᾶσθαι, οἶον πέπερι, καὶ ὅσα διὰ τῶν ἁρωμάτων· καὶ πρασομόλοχα ἐσθίειν. Ἐκ δὲ τῶν ὀσπρίων, κυάμους καὶ λουπινάρια ἀπέχεσθαι· τὰ δὲ λοιπὰ πάντα ἐσθίειν. ^[5]
- ^{3 5} Ἐκ δὲ τῶν ὀπωρῶν, φοίνικας μὴ ἐσθίειν· ὅλας δὲ τὰς ξηρὰς ἐσθίειν. Ἐκ δὲ τῶν οἴνων, τοὺς παλαιοὺς καὶ λεπτοὺς καὶ λευκοὺς καὶ εὐώδεις πίνειν.
- ^{3 6} Ἐκφεύγειν δὲ πάντων τῶν ὑγροτέρων τὰ βρώματα. Λαμβάνειν δὲ καὶ τὸ ἀπόθερμον τῆς τίλης ἐκ διαλείμματος. Καὶ ἀφροδισιάζειν. Μηνὶ Δεκεμβρίῳ. ^[5]
- ^{4 1} Λεῖπει Μηνὶ Ἰανουαρίῳ.
- ^{5 1} Ἀρμόζει οἴνου καλοῦ εὐωδεστάτου λαμβάνειν ροφήματα τρία, μετὰ ἀτάκτης, καὶ ἐπινηστεύειν ἕως ὥρας τρίτης, καὶ τρέφεσθαι τοῖς ἐκ κρεῶν προβείοις χλίοις καὶ ὀπτοῖς, καὶ χοιρείοις ὡσαύτως μικροῖς ὀπτοῖς. Καὶ ζωμοὺς κατασκευάζειν καρυκευτούς, στάχος, κιννάμωμον, καὶ ἔργον τριπτὸν ἄρτύματι, καρναβάδιον ἀνατολικόν, πέπερι, καὶ τὰ λοιπὰ.
- ^{5 2} Ἐν δὲ τῇ ὀπτήσει τὰ τῶν χοιρείων κρεῶν ἀλειφέσθωσαν οἰνομέλιτι· τὰ δὲ ποδοκέφαλα τῶν οἰῶν, τουτέστι προβατικά, ὀξυστά. Ἐκ δὲ τῶν ὀρνέων, ὄρνιθας, περιστερόπαυλα, λευκὰ δέ, ἐὰν εὐρθεῶσι, καὶ βρακκάτα· ταῦτα γάρ εἰσι τὰ κρεῖττονα· χλία δὲ καὶ ὀπτὰ ἐσθίειν· καὶ χῆνας καὶ νήσας, καὶ κίχλας, καὶ ὄρτυγας, καὶ τρωγλίτας· τούτων δὲ ἀγρίων γινομένων, ἐπιβάπτειν αὐτὰ σίναπυ, ἀλοκύνεινον, καὶ οἰνόγαρον. ^[5]
- ^{5 4} Ἐκ δὲ τῶν ὀσπρίων, λαθύριον καὶ αὖχος, ἄλεστά· ἢ δὲ ἄρτυσις αὐτῶν, ἄλας, ἔλαιον, καὶ κύμινον τριπτόν. Ἐκ δὲ τῶν ὀπωρῶν, σταφίδας, ἀμύγδαλα, πιστάκια, κουκουνάρια· λαμβάνειν δὲ ὀλίγον κίτρον, καὶ ροῖδιν καὶ φοίνικας, καὶ πρῶτον γάλα μετὰ μέλιτος, καὶ στάχος τριπτόν, καὶ κιννάμωμον.
- ^{5 6} Καὶ δι' ὅλου τοῦ μηνός, λουτρὰ τέσσαρα· σμηχόμενος νίτρῳ ὀπτῶ, ἐν οἴνῳ λειωθέντι. Καὶ χρίσμα ποιεῖν σκευαστόν, τουτέστι ψίλιθρον, καὶ βάλλειν ἀλόην ζ γ' καὶ σμύρναν ζ α', καὶ κρόκον ῥῶν δύο. Ταῦτα πάντα ἐνώσας, χρίου· αὕτη δὲ ἡ σκευὴ ἐνὸς ἀνθρώπου. Ἀρμόζει δὲ πρὶν χρίσασθαι, εἰσελθεῖν εἰς τὸ λουτρόν, καὶ περιχύσασθαι σίτλας δύο ἢ τρεῖς, πρὶν ἰδρώσῃ, καὶ ἐξελθεῖν· καὶ ἀποσπογγίσασθαι καλῶς· καὶ οὕτω χρίσασθαι. ^[5]
- ^{5 7} Καὶ μὴ βράδυνε μετὰ τοῦ χρίσματος. Μετὰ δὲ τὸ χρίσμα, ἀποτρίβεσθαι δεῖ διὰ οἰνοποτηρίου καὶ κρόκων ῥῶν, ῥοδelaίῳ ἀναμεμιγμένων. Καὶ ἀφροδισιάζειν μέχρις ἰσημερίας μαρτίου. Μηνὶ Φεβρουαρίῳ. ^[5]
- ^{6 1} Ἀρμόζει σεῦτλον μὴ ἐσθίειν, μηδὲ ἄγριον τὸ οἶονδῆποτε, μήτε κίχλας τῶν ἰχθύων· μήτε ζέμα πίνειν τὸ οἶονδῆποτε, ἄνευ τοῦ πρασοζέματος, καὶ τοῦ μαλάθρου, καὶ τοῦ σκορδοζέματος καρυκευτοῦ. Οἴνους δὲ παλαιοὺς καὶ εὐώδεις πίνειν. Ἐν δὲ κρέασιν ἐσθίειν, κατὰ τὸν προλεχθέντα κανόνα τοῦ ἰανουαρίου μηνός. ^[5]
- ^{6 3} Καὶ ἐκ τῶν ἰχθύων τὰ προλεχθέντα, καὶ ὅσα ὀστρακῶδη, τὰ λεγόμενα ὄστρια, καὶ φάγρους, καὶ ἀστακοὺς, καὶ μύδια καὶ κτένια, καὶ ὅσα τῶν ἰχθύων πετραῖα, ὡσαύτως ὀρφούς, λαπίνας,

σκάρια, καρίδας, καὶ ὅσα πετρώδη, πλὴν διὰ σίνηπι. Τὰ δὲ βάμματα, καὶ τὰ ὀπωρινά, ὅσα προελέχθησαν τῷ ἰανουαρίῳ μηνί. ^[5]

6 4 Ὅσαὺτως καὶ ἐκ τῶν λαχάνων καὶ κοδιμέντων τὰ προλεχθέντα. Ὅμοίως καὶ τὰ λουτρά, καὶ τὸ χρίσμα. Καὶ ἀφροδισιάζειν ὁμοίως. Μηνὶ Μαρτίῳ. ^[5]

7 1 Ἀρμόζει πᾶσι τοῖς γλυκέσι χρᾶσθαι ἐν τροφαῖς καὶ ποτοῖς. Ἀρκετὰ δὲ ταῦτα ἐν τούτοις· πᾶν γὰρ τὸ πολὺ τῇ φύσει πολέμιον, τὰ δὲ κατὰ μικρὸν ἀσφαλῆ. Δριμυφαγίας δὲ πάσης καὶ πικροφαγίας ἀπέχεσθαι. Ἐκ δὲ τῶν ἰχθύων, παντοῖα ἐσθίειν, ἄνευ τῶν ἀλεπίδων· τοὺς δὲ λάβρακας, καὶ κεφάλους ἐσθίειν συχνῶς.

7 3 Καὶ ἐκ τῶν ὀσπρίων, τὸν ἄλικα δίεφθον καὶ ὑδαρώτερον καὶ καρυκευτὸν μέλιτι, στάχει, κινναμώμῳ καὶ οἶνῳ εὐωδεστάτῳ. Τὸν δὲ κύαμον, τουτέστι φάβα, βρέχειν δεῖ καὶ ἐκζένειν καλῶς, καὶ ἄλασι καὶ ἐλαίῳ ὀμφακίνῳ καλῶ ἐπιβάλλειν. Λαμβάνειν δὲ καὶ τῆς τίλης τὸ σπέρμα, τουτέστι κέριν, ἀπόθερμον, δίεφθον, ἀρτυθὲν μέλιτι καὶ στάχει. ^[5]

7 4 Πλύνεσθαι δὲ δεῖ τὴν τίλην τρίτον, καὶ τρίβειν ταῖς χερσί, καὶ τότε ἔψειν, καὶ μερικῶς ἀποζεματίζειν· ἐὰν γὰρ πάνυ ἀποζεματισθῇ, γίνεται δύσπεπτος, ἐφεκτικὴ καὶ πονηρά, καὶ ἐμφρακτικὴ κοιλίας· μὴ πάνυ δὲ ἀποζεματισθεῖσα τὸν ἴδιον χυλόν, τουτέστι τὴν ἰδίαν πικρίαν, γαστέρα ἐμφράττει. Γλύκαινε οὖν τὴν πικρίαν αὐτῆς μέλιτι. Λαθύριν δὲ καὶ αὔχος, ἀλεστά· τὸν δὲ φασίουλون, τοῖς εὐαρέστοις, λαμβάνειν ἐκζεστόν, δίεφθον ὀξυμέλιτι. Ἐκ δὲ τῶν λαχάνων, σεῦτλον καὶ μολόχιν καὶ χρυσολάχανον ἐσθίειν, καὶ πάντας τοὺς ἀσπαράγους καὶ ἀμανίτας, ἄνευ τῆς βρυωνίας καὶ τῆς χαμαιδάφνου, διότι πικρά εἰσιν. ^[10]

7 6 Ἐκ δὲ τῶν συνθέτων, ἐσθίειν ἐλαίας κολυμβάδας καὶ ὀξυμέλιτα ἐκ διαλείμματος. Καὶ δριμέος παντοῖου μηδόλως ἄπτεσθαι τὸν μῆνα τὸν μάρτιον, ἀλλὰ παντοῖα γλυκέα ἐσθίειν. Ἐκ δὲ τῶν ὀπωρῶν πασῶν, τὰς προλεχθείσας, φοίνικας κατὰ χρέος.

7 7 Ἐκ δὲ γλυκοποσίας, λαμβάνειν κονδύτον, ἔχοντα πέπερι, κιννάμωμον, καρυόφυλλον, καὶ στάχος πλεῖστον. Καὶ λουτρά τὸν μῆνα ἔξ, τὰ μὲν τρία χρίεσθαι ἐν ἡμέρᾳ γ', ὥρᾳ γ', ἄνευ τῆς ἀλόης καὶ τῆς σμύρνης· τὰ δὲ ἄλλα τρία λουτρά λούεσθαι ἐν ἡμέρᾳ πέμπτῃ ἄνευ τοῦ χρίσματος.

7 8 Σμήγματα δὲ ὅσα διὰ νίτρου. Οἶνου δὲ λεπτοῦ καὶ εὐωδεστάτου, καὶ ἐλαιοχρόου μεταλαμβάνειν· καὶ συνουσίας μετρίως. Μηνὶ Ἀπριλίῳ. ^[5]

8 1 Ἀρμόζει μὴ ἐσθίειν ράφανον ἢ ἡδύοσμον, κάπαριν, πεπεροκύμινον, θρύμβον, καὶ πάντων τῶν δριμέων ἀπέχεσθαι παντάπασιν. Ἐν δὲ κρεοῖς, ἀρμόζει ἐσθίειν τρυφερά καὶ εὐσάρκα, οἶον ἄρνας νεμομένας καὶ γαλακτοτρόφους, καὶ ἐρίφους γαλακτοτρόφους· καὶ ὅσα δὴ πρόβεια κρεῶν τῶν νέων καὶ εὐνούχων, ψαχνὰ καὶ δίεφθα.

8 2 ἐκ τούτων λαμβάνειν καὶ ζωμοὺς μετρίως καρυκευτούς, διὰ τὸ εὐλυστον ποιεῖν τὴν κοιλίαν. Τῶν δὲ χοιρείων ἀπέχεσθαι χρή. Ἐκ δὲ τῶν ὀρνέων, ἐσθίειν ὄρνιθας καὶ ὀρνιθόπουλα τὰ ἄρρενα, καὶ περιστερόπουλα τὰ λευκά, καὶ νήσας, καὶ χῆνας τρυφεράς, ψαχνὰ καὶ δίεφθα, καὶ γλυκέα, καὶ ὀπτά. ^[5]

8 3 Γλυκοφαγεῖν δὲ καὶ γλυκοποτεῖν, ὥς προλέλεκται. Καὶ ἐκ τῶν ἰχθύων, λάβρακας καὶ κεφάλους, συάκια καὶ χρυσάφια, καὶ φάγρους, ζωμῷ ὀλίγῳ καρυκευτῷ· λαπίνας δὲ καὶ χάννους, καὶ κοκίμια, σαύρους καὶ μελανούρους, ἔχοντα λέπια, ἐσθίειν τηγάνου, καὶ ἐργ. ^[5]

8 4, ὥς εἴρηται. ὀλίγον δὲ καρυκεύειν καὶ μὴ πλεῖστα. Ἐκ δὲ τῶν ὀσπρίων, παντοίων ἀπέχεσθαι τῶν ξηρῶν, τὰ δὲ χλωρὰ ἐσθίειν μετὰ τῶν προλεχθέντων κρεῶν. ^[5]

8 6 Καὶ ἐκ τῶν λαχάνων, ὅξει σκιλλιτικῷ χρυσολάχανον, ἄνηθον, κολιάνδρον χλωρόν, μαϊούλια ἐσθίειν καὶ ὀξυγαρίζειν· καὶ σκόροδα χλωρὰ ἐσθίειν μετρίως, ἐλαίῳ καὶ ἄλατι πρὸς ὀλίγον. Ἐκ δὲ τῶν ὀπωρῶν, παντοίας ξηρᾶς ἀπέχεσθαι.

- 8 7 Καὶ ἀνισάτοις χρᾶσθαι. Μυρία ὀσφραίνεσθαι, οἷόν τι νάρδου, κρίνα, χαμαίμηλα τὰ εἰς ὁσμήν, καὶ τῶν ξηρῶν μυρίων τὸν μόσχον καὶ ῥοδόσταγμα. Καὶ μετρίως ἀφροδισιάζειν. Λουτρὰ δὲ ὀκτῶ δι' ὅλου τοῦ μηνός. ^[5]
- 8 8 Σμήχεσθαι δὲ σαπωνίῳ γαλλικῷ. Ψίλιθρον δὲ δεῖ χρίεσθαι ἅπαξ τοῦ μηνός, ἄνευ τῆς ἀλόης καὶ τῆς σμύρνης· εἰ δὲ μή, μόνον λυτὸν ἔχον κρόκον ὧν τριῶν καὶ ῥοδέλαιον· καὶ ταῦτα ποιεῖν, ὡς προεῖρηται. Μηνὶ Μαΐῳ. ^[5]
- 9 1 Ἀρμόζει μὴ ἐσθίειν πᾶν καρφαλέον καὶ κακόχυμον καὶ χολῶδες, οἷόν τι ποδοκέφαλα, καὶ ἐντερόκοιλα, καὶ νευρώδη. Ἐσθίειν δὲ καὶ τὰ προλεχθέντα κρέα τῷ ἀπριλίῳ μηνί· καὶ ἐκ τῶν ἰχθύων τοὺς παστοὺς καὶ ξηρούς. Νέβρων δὲ θαλάσσης ἀπέχεσθαι χρή. Διάγειν δὲ καὶ πολιτεύεσθαι κατὰ τὸν προλεχθέντα ἀπρίλιον, ἔν τε τροφαῖς καὶ ποτοῖς καὶ λουτροῖς. ^[5]
- 9 2 Καὶ ἐκ τῶν λαχάνων, ἐσθίειν ἐλειοσπάραγον καὶ ἀγριοσπάραγον. Ξηροζέματά τε καὶ ἀπόθερμα, καὶ μίλια, καὶ ὑδρογάρον καὶ τίλην, πάντα τὰ ξηρὰ καὶ ἀλμυρὰ καὶ πικρά, μὴ ἐσθίειν.
- 9 3 Γλυκοφαγεῖν δὲ καὶ γλυκοποτεῖν μετρίως, καὶ ὡς προλέλεκται τῷ ἀπριλίῳ μηνί. Ὡσαύτως καὶ χρᾶσθαι λουτρῷ, χρίσμασι, σμήγμασι, καὶ ἀφροδισίοις. Μηνὶ Ἰουνίῳ. ^[5]
- 10 1 Ἀρμόζει ῥοφᾶν ὕδωρ ψυχρὸν βρόχθους τρεῖς, νήστης, ῥοφήματα δὲ μικρὰ καὶ μὴ ἀπλήστως· καὶ ἐπινηστεύειν ἕως ὥρας τρίτης. Καὶ πᾶσι τοῖς γλισχροτέροις μετρίως χρᾶσθαι, τῶν δὲ δριμυτέρων καὶ ξηρῶν ἀπέχεσθαι, καρυοφύλλων, κινναμώμου, καὶ ὅσα διὰ τῶν ἀρωμάτων ἐσθίειν. Ἐκ δὲ τῶν κωδιμέντων, σκόροδα, κρόμυα, ῥάφανον, εὐζωμον, καρδάμον, σινάπι χλωρὸν καὶ τριπτόν, ὀρίγανον, ὕσσωπον, πήγανον, πρᾶσα, χαμαιδάφνην μὴ ἐσθίειν. ^[5]
- 10 3 Ἐκ τῶν κρεῶν, ἐσθίειν τὰ πρόβεια τὰ τρυφερά, τουτέστι τῶν κριῶν καὶ εὐνούχων. Λάμβανε δὲ ψαχνὰ καὶ διέφθα· στέατος δὲ μὴ ἄπτου· αὐτὸ δὲ τὸ κρέας λιπαροῦ κριοῦ ἔστω. Δεῖ ἐσθίειν καὶ ἄρνοὺς νεμομένους καὶ γαλακτοτροφοῦντας ψαχνούς καὶ διέφθους, μὴ καρυκεύειν δὲ τὸ σύνολον, ὡς εἴρηται, ἄνευ τοῦ κολιάνδρου καὶ στάχους καὶ ἀνίσου.
- 10 4 Ἔργα δὲ ἐσθίειν μετρίως. Καὶ ἀπέχεσθαι ζεματοποσίας παντοίας. Καὶ ἐκ τῶν ὀρνέων ἐσθίειν ὄρνιθας καὶ ἀλεκτορόπουλα καὶ περιστερόπουλα λευκά, βρακκάτα, ψαχνὰ διέφθα καὶ ὀπτά. ^[5]
- 10 5 Καὶ ἐκ τῶν οἴνων λαμβάνειν τοὺς λεπτοὺς καὶ εὐώδεις, μὴ παλαιούς, ἀλλὰ χροακοὺς. Καὶ ἄνισον λιτὸν πίνειν μετὰ θερμοῦ. Ἐκ δὲ τῶν ἰχθύων, πάντας τοὺς τρυφεροσάρκους ἐσθίειν, οἷον λαπίνας, κόκκυγα, χάννους, σπάρους, σκάρους, χρυσάφους, κωβιούς, καὶ ὅσα μαλακόσαρκα· λάβρακας δὲ καὶ κεφάλους, γυλάρους, τρίγλας, σκορπιούς, ἀστακοὺς, φάγρους, καὶ ὅσα ὀστρακόδερμα καὶ σκληρόσαρκα, μὴ ἐσθίειν. ^[5]
- 10 7 Ἔστωσαν δὲ τὰ ἐμβάμματα τῶν προβάτων ὀξυμέλιτι. Τοὺς δὲ τῶν ὀψαρίων ζωμοὺς καρυκεύειν διὰ στάχους καὶ κολιάνδρου χλωροῦ, καὶ τὰ τήγανα μετρίως. Ἐκ δὲ τῶν λαχάνων, ἐσθίειν χρυσολαχάνου τρυφερά, σεῦτλον, κολοκύνθην, μετὰ τῶν εἰρημένων κρεῶν καὶ αὐτὰ ὀξυμέλιτι, καὶ ἀράχνην ἐφθῆν μετὰ κρέατος· ὀξύγαρον δὲ μερικῶς· μαϊούλιν, ἰντύβιον, σελίνιον ἐν ὃξει σκιλλιτικῷ βαπτόμενον μετρίως. ^[5]
- 10 8 Κατὰ πολὺ γὰρ ἐσθιόμενον τὸ μαϊούλιν ἀμβλύνει τὰς κόρας τῶν ὀφθαλμῶν. Ἐκ δὲ τῶν ὀπωρῶν, ἄσπρα κεράσια, καὶ ἄγγουρα ἐσθίειν μετρίως· ὅσα δὲ ἔξω τῶν ἐγγεγραμμένων ἐν τῷ μηνί τούτῳ ἀπέχεσθαι χρή.
- 10 10 Λουτρὰ δὲ ὀκτῶ· ψίλιθρον δὲ μηδόλως σμήγματα τῶν αὐτῶν ἅπαντα, ἕως κδ'. Καὶ ἀφροδισιάζειν μετρίως. Μηνὶ Ἰουλίῳ.
- 11 1 Ἀρμόζει ἀφροδισίων καὶ πλείστης τροφῆς παντοίας, μόχθου τε βιαίου καὶ πλείστης κραιπάλης ἀπέχεσθαι. Ἐν δὲ κρεοῖς, ὡς προλέλεκται τῷ ἰουνίῳ μηνί· χρή δὲ λαμβάνειν κρέα αἴγεια,

τρυφερά, εὐνοῦχα· λαγῶν δέ, καὶ δορκάδας καὶ ἐλάφους, τρυγόνας καὶ φάσσας ἐσθίειν μετρίως
ἄνευ δὲ ὄξους ταῦτα μὴ ἐσθίειν. ^[5]

¹¹ ³ Ἐν κοδιμέντοις, ὡς προλέλεκται τῷ ἰουνίῳ μηνί, μὴ δριμέα καὶ πικρὰ καὶ θερμά Τὰ
ἕτερα λείπει.